

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	श्रावण 13, शुक्रवार, शाके 1945-अगस्त 04, 2023 <i>Sravana 13, Friday, Saka 1945- August 04, 2023</i>	

भाग-1(ख)

महत्वपूर्ण सरकारी आज्ञायें।

राजस्व विभाग (क)

विज्ञप्ति

जयपुर, जून 28, 2023

संख्या प. 2 (17)वन/2023 :-चूंकि निम्नलिखित अनुसूची में दिखाई गई वन-भूमि सरकार की सम्पत्ति है अथवा उनमें सरकार के स्वत्व हैं अथवा सरकार उनकी सम्पूर्ण वन-उपज अथवा उसके किसी अंश की स्वत्वधारी (Entitled) हैं।

और चूंकि सरकार उपर्युक्त वन भूमि तथा बंजर-भूमि को राजस्थान फोरेस्ट एक्ट, 1953 की धारा 29, उप धारा (1) के अन्तर्गत रक्षित वन (Protected Forest) घोषित करने का विचार रखती है,

और चूंकि पूर्वोक्त भूमि में अथवा उस पर सरकारी अथवा वैयक्तिक अधिकारों की सीमा तथा स्वरूप अभी तक किसी प्रकार से लेखबद्ध नहीं किये गये हैं,

और चूंकि सरकार यह भी विचार रखती है कि पूर्वोक्त वन-भूमि अथवा बंजर भूमि में अथवा उन पर सरकार या वैयक्तिक अधिकारों की सीमा तथा स्वरूप के संबंध में जांच किया जाना तथा उन्हें लेखबद्ध किया जाना आवश्यक है, परन्तु चूंकि इन कार्यों के सम्पादन में जितना समय लगेगा उस बीच में सरकार के अधिकारों को क्षति पहुंचाने की आशंका है,

इसलिये अब राजस्थान फोरेस्ट एक्ट, 1953 (1953 का एक्ट संख्या 13) की धारा 29 की उप धारा (3) के द्वारा प्रदत्त शक्तियों का प्रयोग करते हुये, सरकार इसके द्वारा फोरेस्ट सेटलमेन्ट ऑफिसर, असिस्टेन्ट फोरेस्ट सेटलमेन्ट ऑफिसर को पूर्वोक्त वन भूमि अथवा बंजर भूमि में या उन पर सरकारी तथा वैयक्तिक अधिकारों की जांच करके उन्हें लेखबद्ध करने हेतु नियुक्त करती है तथा ऐसी जांच तथा अभिलेखन तथा साध्य उसी प्रणाली में किया जायेगा जैसा कि उक्त एक्ट की धारा 6,7,8,10,11 (1),12,13,14,17,18 तथा 19 में प्रावहित है,

और उक्त एक्ट की धारा 29 की उप धारा (3) के परन्तुक (Provison) द्वारा प्रदत्त शक्तियों के अग्रेसर अनुसरण में राजस्थान सरकार उक्त जांच तथा अभिलेखन सम्पादित होने तक उक्त वन भूमि और बंजर भूमि को इस विज्ञप्ति द्वारा रक्षित वन (Protected Forest) घोषित करती है, परन्तु इससे किसी व्यक्ति या वर्ग विशेष के वर्तमान अधिकारों में किसी प्रकार की कमी नहीं आयेगी और न उन पर कोई प्रभाव पड़ेगा,

और सरकार उक्त एक्ट की धारा 30 द्वारा प्रदत्त शक्तियों के अग्रेसर अनुसरण में यह भी घोषणा करती है कि उक्त संरक्षित वन के वे वृक्ष जो इसके साथ संलग्न द्वितीय अनुसूची में अंकित किये गये हैं, राज-पत्र में इस विज्ञप्ति के प्रकाशन की तारीख से आरक्षित (Reserved) हैं और पूर्वोक्त तारीख से उक्त वन में पत्थरों का हटाया जाना अथवा चूना या कोयला जलाया जाना अथवा किसी प्रकार की वन उपज का संगृहीत किया जाना अथवा उसे किसी निर्माण प्रक्रिया का साधन बनाया जाना या हटाया जाना और उक्त वन में किसी भूमि का

कृषि अथवा भवन निर्माण अथवा पशु-पालन अथवा किसी भी अन्य प्रयोजन के लिये खंडित किया जाना अथवा साफ किया जाना निषिद्ध करती हैं।

प्रथम अनुसूची (वन भूमि और बंजर-भूमि)

द्वितीय अनुसूची (संरक्षित वृक्ष)

राज्यपाल की आज्ञा से,

मोनाली सेन,

शासन सचिव (वन)।

प्रथम अनुसूची

क्र. सं.	नाम ब्लॉक	नाम तहसील	नाम जिला	सीमा	विवरण/क्षेत्रफल है0									
1	दौलतपुरा-1	पीसांगन	अजमेर	उत्तर - खसरा संख्या 327/237 की भूमि पूर्व - खसरा संख्या 325/237 की भूमि दक्षिण - खसरा संख्या 237/637 की भूमि पश्चिम - अन्य खसरा की भूमि	राजस्व रिकार्ड अनुसार ग्राम दौलतपुरा में स्थित भूमि खसरा एवं किस्म निम्नानुसार है:- (दौलतपुरा-1) <table><tr><th>क्र.स.</th><th>खसरा नम्बर</th><th>क्षेत्रफल (हैक्टेयर में)</th></tr><tr><td>1</td><td>326/237</td><td>1.789</td></tr><tr><td></td><td>कुल</td><td>1.789</td></tr></table>	क्र.स.	खसरा नम्बर	क्षेत्रफल (हैक्टेयर में)	1	326/237	1.789		कुल	1.789
क्र.स.	खसरा नम्बर	क्षेत्रफल (हैक्टेयर में)												
1	326/237	1.789												
	कुल	1.789												

नोट: राजस्थान राजपत्र दिनांक

के भाग में पृष्ठ संख्या में प्रकाशित हुआ।

हस्ताक्षर

सुनील

उप वन संरक्षक

अजमेर

द्वितीय अनुसूची

क्र.स.	नाम प्रजाति (स्थानीय)	नाम प्रजाति (बोटैनिकल)
1	विलायमी बबूल	Prosopis juliflora (प्रोसोफिस जूलीफलोरा)

हस्ताक्षर

हस्ताक्षर

क्षेत्रीय वन अधिकारी

सुनील

रेंज-पुष्कर

उप वन संरक्षक

अजमेर

परिशिष्ट- 'क'

**प्रारंभिक विज्ञप्ति के प्रस्ताव के साथ उप वन संरक्षक, द्वारा प्रमाण पत्र
(जो लागू नहीं हैं उसे काट दें)**

वनखण्ड:- दौलतपुरा-1

रेन्ज:- पुष्कर

वन मण्डल:- अजमेर

1. उक्त गैर वन भूमि वन संरक्षण अधिनियम 1980 के तहत प्रकरण Widening of Road and construction of divider from Sr. school Lohagal to police Chowki Shastri Nagar Ajmer. District Ajmer, Rajasthan Forest diversion proposal under forest conservation Act, 1980 Area 1.789 hectare FP/RJ/ROAD/42702/20189 में प्रत्यावर्तन के क्रम में प्राप्त 1.789 हेक्टर भूमि को गजट नोटिफिकेशन हेतु प्रेषित किया जा रहा है।
2. संलग्न प्रारूप में दर्शाई गई भूमि का वर्गीकरण क्रमश गैर मुमकिन सड़क / बा.2. बा.3 है जिसे विज्ञप्ति के कॉलम 6 में विस्तृत रूप से खसरा नंबरों का विवरण दर्शाया गया है।
3. वर्तमान में भूमि राजस्व अभिलेखों में वन विभाग के नाम दर्ज है तथा मौके पर विभाग द्वारा क्षेत्र में विकास कार्य कराया जाना है। इनमें कोई अतिक्रमण अथवा खनन कार्य नहीं हो रहा है।
4. वर्तमान में उक्त क्षेत्रों में कोई प्लांटेशन एवं अन्य विकास कार्य नहीं कराये गये हैं। इनमें कोई खनन कार्य नहीं हुए हैं। भविष्य में इन क्षेत्रों में विकास कार्य कराये जाने की संभावना है।
5. इन वनखण्डों में प्रमुख प्रजाति विलायति बबूल है तथा कुछ क्षेत्रों में घनत्व नगण्य है।
6. समीपवर्ती स्थित क्षेत्र खातेदारी भूमि है तथा चारों ओर की सीमाओं का विस्तृत उल्लेख विज्ञप्ति के कॉलम संख्या 5 में कर दिया गया है।
7. वनखण्डों के वाछित मानचित्र (नक्शे) संलग्न हैं एवं विज्ञप्ति में दिखाई गई दिशाओं सीमाओं एवं स्थिति के अनुरूप हैं। प्रस्तावित वन क्षेत्रों की सीमा को नक्शे में लालस्याही से इंगित किया गया है।
8. प्रस्तावित वनों के प्रारूप यथा विधि पूर्व में नहीं भेजने के कई कारण रहे हैं, किन्तु अब उल्लेखित वन क्षेत्रों के कानूनी स्वरूप देने हेतु प्रचलित नियमों के अनुरूप शासकीय गजट में प्रकाशन होना नितान्त आवश्यक है, जिसमें कि इन भूमियों पर वन विभाग का साक्ष्य सिद्ध हो सके।
9. उक्त वन भूमि का पूर्व में राजपत्र ने प्रकाशन नहीं हुआ है।

हस्ताक्षर

क्षेत्रीय वन अधिकारी
रेंज-पुष्कर

हस्ताक्षर

सुनील
उप वन संरक्षक

अजमेर

राज्य केन्द्रीय मुद्रणालय, जयपुर।